क्रियाकैरवचन्द्रिकायां एकादश परिच्छेद: 
छायाधिवास जलाधिवासविधिः 


पूर्वं शिल्पिभिः शास्त्रोक्त वर्त्मना बिम्बे मान-उन्मान प्रमाण- 
परिमाण-उपमान-लम्बमान-अभिध लक्षणयुते निर्मिते, 
स्थूलसूक्ष्मेषु प्रतिमाङ्गेषु सुकृतेषु,कर्मार्चा पीठिकायां रत्नादि 
न्यासं कृत्वा।शिल्पिनैव नयनेच उन्मीलिते,ततः गुरुः 
यजमानेन सह रथकार शिल्पिनः च आभरण वस्त्राद्यैः वस्तुभिः 
तोषयेत्‌। तेषु च निर्गतेषु सढनमन्तर्बीहिः च मार्जनालेपनादिभिः 
संशोध्य, दर्भपुञ्जैःप्रज्वालितैः पर्यग्निकरणं च कृत्वा।प्राकार 
गोपुर मण्डपानि च मार्जनालेपनादिभिः संशोध्य।पञ्चगव्यैः 
पवमानादि सूक्ते: सम्प्रोक्ष्य।गोघृतेन सर्वत बहून्‌ दीपान्‌ 
उहीप्य।कालागरुप्रभृत धूपद्रव्यैः सर्वतः धुपयित्वा।दूर्वाक्षत 
सुधाचूर्णैः धाम सलंकृत्य।ततः अपराह्ृ समये,गुरु 
बिम्बस्य''मानादिन्यूनातिरेक शान्त्यर्थं शान्ति होमं 
करिष्ये''इति संकल्प्य।पुण्याहम वाचयित्वा।विधिवत्‌ अग्नि 
संस्कृत्य ।साक्षतैःशमीपल्लवैः''ऑभूस्वाहा'', ऑभुवस्वाहा'', ओं 
सुवःस्वाहा'','ओं महःस्वाहा'',''ओऑ जनः:स्वाहा'',''ओं 
तपःस्वाहा'',''ओं सत्यस्वाहा'',इति प्रत्येक शतमाहुतीः चरुणा 
नृसृक्तेन षोडशाहुती:ः च,''औओं षी नमः परायपरमेष्ट्यात्मने 
स्वाहा'',औं यां नमः परायपुरुषात्मने स्वाहा'',''ओं रां नमः 
पराय विश्वात्मने स्वाहा'',''ओं वां नमः परायनिवृत्यात्मने 
स्वाहा'',''ओं लांनमः परायसर्वात्मने स्वाहा'',इतिप्रतिमासन्निधी 
हुत्वा तदनु 


नमस्तुभ्यं भगवते जात वेढस्वरूपिणे। 
नारायणाय हव्यस्य कव्यस्य च यथातथम्‌। 
भोक्त्रे यष्टव्यढेवाना आत्मने परमात्मने | 
सन्निधत्स्व चिर ढेव प्रतिमाया हिताय नः।''इति 


मन्त्रेण,अधोक्षजमग्निस्थं देवं देवं प्राञ्जलिः सन्‌ उपस्थाय। 
अग्नि प्रणिपत्य। 

सढर्भेन नवेन वाससा मूलमन्त्रेण प्रतिमामाच्छाद्य । 
तेनैव उत्तरीयं च वितीर्य।विष्णु गायत्र्या अर्घ्य पाद्याचमनीय 
गन्ध पुष्पधुपदीपाद्यैः अभ्यर्च्य।श्री भूम्योस्तु''ओं श्रीं श्रियै नमः' 
''ओं हीं भूम्यै नमः'' इति तत्तन्मन्त्रैः वस्त्राच्छाढनादि दीपान्तैः 
अभ्यर्च्य। ब्रह्मादि परिंवाराणां च स्वस्व मन्त्रेण तथा कृत्वा। 
छायाधिवास सिद्ध्यर्थं ' रक्षा बन्धन कर्मकरिष्ये'',इति 
सङ्कल्प्य।सुवर्णादि पात्रेःखारिद्वोण तण्ढुलवति षष्ट्युत्तरक्रमुक 
तच्चतुर्गुण नागवाल्लीदल तदर्धं कढल्यादि फलयुते,निष्कप्रमाण 
स्वर्ण सूत्राणि य्दा सप्तभिः,पञ्चभिः वा तन्तुभिः कुतानि 
क्षीममयानि कार्पासमयानि वा सूत्राणि निधाय।अहतेन वाससा 
आच्छाद्य | 
तत्‌ परिचारक मूर्ध्नि विन्यस्य।चामर व्यजनछत्रनृत्तीत बृहद्दीपै: 
साकम्‌ धामावरणानि ग्रामं वा प्रढक्षिणी कृत्य |बिम्बस्य पुरतः चतुरश्र 
भूर्म गोमयेन अनुलिप्य।तत्र धान्यभारेण पीठं कृत्वा।तढुपरि तत्पात्रं 
निधाय।पुण्याहं वाचयित्वा। प्रोक्ष्य। "सहस्रार हुं फट्‌'' इतिमन्त्रेण 
सूत्राणि सप्तवारमभि मन्त्र्य।संपूज्य|बिबं सम्पूज्य |हस्तयो 
अङ्गष्टानामिकाभ्यां तानि गृहीत्वा | 
त्र्यंबक यजामहे सुगन्धिं पुष्टिवर्धनं।उर्वारुकमिव बन्धनात्‌ मृत्योः 
मुक्षीय मामृतात्‌''इति मन्त्रेण चन्ढनक्षोदेन (घृष्ट चन्ढनेन)अनुलिप्य। 
''विश्वेत्ताते सवनेषु प्रवाच्या याचकर्थमघवन्निन्क्रसुन्वते पारावतं यत्‌ 
पुरसंभृतं वश्वपावृणोच्छरभाय ऋषि बन्धवे''इति मन्त्रेण मूलमन्त्रेणवा 
देवस्य दढक्षिणे,ढेव्याः वामे च हस्ते बढ्ध्वा।अस्त्रमन्त्रं 
शतवारजप्त्वा।''यो ब्रह्माब्रहमण उज्जहार'' इति घृतसूक्तेन 
अभिमन्त्र्य।' 'बृहत्सामक्षत्रभृत्‌''इति धूपपात्र भस्मना रक्षां 
कृत्वा।अर्घ्यादिभिः देव देव्यौ च अभ्यर्च्य।महापूपं निवेद्य आचार्य: 
स्वस्यदक्षिण हस्ते कीतुकं बद्ध्वा।देवं द्दिषट्काक्षर विद्ययाप्रणम्य। 
संस्तुत्य। देवस्य पुरतः भूमी छायाधिवासार्थ धान्यपीठे सुवर्णादि 
लोहजां मृण्मयी वा जलद्गोणी ताहशं कटाहं वा संस्थाप्य।गालितेन 
गन्धोदकेन आपूर्य।ढर्भै: परिस्तीर्य।पुण्याहं वाचयित्वा ।प्रोक्ष्य | पूर्ववत्‌ 
व्हारतोरण कुम्भान्‌ अभ्यर्च्य॑।जलद्गोण्यादि जलं “ओं यां नमः पराय 

पुरुषात्मने नमः'' इति मन्त्रेण संशोध्य।''ओं रां नमः पराय 
विश्वात्मने नमः'' इतिमन्त्रेण ढग्ध्वा। ओं वां नमः परायनिवृत्यात्मने 
नमः''इति अयुतचन्क्रसमप्रभं निवृत्ति मन्त्रं ध्यात्वा।तद्दिनिसृतैः 
अमृतैःपूरितां जलढ़ोणीं विचिन्त्य।तस्मिन्‌ आधारादि पद्मान्तं योगपीठं 
` संकल्प्य।अष्टार्विशति दर्भकृत कूर्चे संहारक्रमं स्मरन्‌ मूलमन्त्रेण 
हरिमावाह्य ।अभ्यर्च्य।कूर्च॑ जलद्वोण्यन्तर्जले,प्राक्छिरस्कं संहारक्रमेण 
शाययित्वा।''सशराय शारङ्गाय नाराचाय हुंफट्‌ सुदर्शनाय स्वाहा''इति 
मन्त्रेण चक्रमुक्रां प्रदर्श्य। श्री भूम्योः त्रयोविंशति ढर्भकृतकूर्च,रुढ़ 
वेधसोः पञ्चर्विशति दर्भकृत,अन्येषां देवानां द्वाभ्यां कृतं कूर्चपूर्ववत्‌ 
यथाविधि तत्तन्मन्त्रेण सम्हारक्रमेण शाययित्वा।तद्दक्षिणे 
शालितण्डुलैःपीठं परिकल्प्य।तस्मिन्‌ स्वर्णादि लोहमयं सकरकं 
महाकुभं उपकुंभाष्टकं च मृण्मयंचेत्‌ ससूत्रवेष्टनं विन्यस्य।सरत्न 
वस्त्रकूर्चाश्वत्थ पल्लवपिधार्न कृत्वा।दर्भैः परिस्तीर्य।मध्यकुम्भे 
ब्रह्माणं,करके सुदर्शनं,उपकुम्भाष्टके च इन्द्रादीन्‌ 
आवाह्य ।अभ्यर्च्य।सर्वाङ्गीणेन नव वाससा प्रतिमा सम्यक्‌ 
आच्छाद्य।'रक्षोहण' इतिमन्त्रेण सिळ्ढार्थान्‌ दिक्षु समन्ततः विकीर्य। 
तत्रीपमनिर्वाणमारोप्य। तत्रब्राह्मणेछु वेदेतिहास पुराणाढीन्‌ 
पठत्सु,गुरुः मन्ढिरळ्हारेषु' ओं सुदर्शनाय नमः''इति अभ्यर्च्य ।मूर्तिपैः 
सह आलय प्रदक्षिणीकृत्य।बहिः निष्क्रमेत्‌।यस्य बिम्बस्य साक्षात्‌ 
जलाधिवासः न युज्यते तस्य छायाधिवासः विहितः।दारु लोह 
शिलामयानां तु बिम्बानां साक्षादेव जलाधिवासः।तेष्वपि लोहजस्य 
बिंबस्य पीठसंयोजनानन्तरं जलाधिवास कुर्यात्‌ | 

ततः गुरुः संकल्प्य।पीठसंयोजनार्थं शालिभार॑ वृत्ताकारं 
विधाय।तढुपरि तदर्धं तण्डुल,तढुपरि तदर्धं तिलं च सान्तरान्तर 
वस्त्राच्छादनं विन्यस्य।तस्योपरि अष्टपत्र पञ्ममालिख्य।तस्मिन्‌ 
दर्भान्‌ आस्तीर्य।प्रत्यग्र प्रागग्र वाससा आच्छाद्य।तस्मिन्‌ सपद्मं केवलं 
वा पीठ विन्यस्य।दढर्भै:ः परिस्तीर्य।तस्मिन्‌ रत्नानि लोहानि च 
विष्णुगायत्र्या निक्षिप्य।विधिवत्‌ अग्नि उपसमिध्य।विष्णु गायत्र्या 
आज्येन अष्टोत्तरशतं आहुतीः,चरुणा नुसूक्तेन घोडशाहुतीः च 
हुत्वा।ततःपुण्याहं वाचयित्वा, प्रोक्ष्य।स्वस्थ मानसः परवासुदेवं 


39 


ध्यायन्‌, मूलमन्त्रेण पीठे ढेवं समारोप्य |'प्रतिष्ठासि'' इति मन्त्रं पठन्‌ 
स्थापयित्वा।तेनैव नयनोन्मीलनं च कारयित्वा।तं च महता धनेन 
तोषयित्वा।ततः मानादि लक्षण न्यूनादि दोष शान्ति होमं पुर्ववत्‌ 
कुत्वा।''नमस्तुभ्यं''इति गादामुढीर्य। 

नमस्तुभ्यं भगवते जातवेढस्वरखूपिणे। 

नारायणाय हव्यस्य कव्यस्य च यथा तथम्‌। 

भोक्त्रे यष्टव्यदेवानामात्मने परमात्मने | 

सञ्गिधत्स्व चिरं देव प्रतिमायां हिताय नः | 

स्वागतं देवदेवेश विश्वरूप नमोस्तुते | 

शुळो5पि त्वदधिष्ठाने शुद्धि कुर्म क्षमस्व ताम्‌।।'') 
पुण्याहं वाचयित्वा।बिम्बशुध्यर्थं धान्यपीठे ससूत्रकूर्चं पल्लवपिधानं 
गोघृतापूरितं कुभं विन्यस्य। तस्मिन्‌ द्दिषट्काक्षरविद्यया देवमवाह्य 
अभ्यर्च्य तेन बिम्बं मूलमन्त्रेण संस्नाप्य।ततः बिम्बं हरिक्वामलकादि 
चूर्णैः उद्दर्त्य। पुरुषसूक्तेन उष्णोदकेन स्नापयित्वा।सदर्भ नववाससा 
मूलमन्त्रेण प्रतिमां संवेष्ट्य।तेनैव उत्तरीयं च दत्वा। अर्घ्यादिभिः 
अभ्यर्च्य॑।'जलाधिवासार्थं रक्षाबन्धन कर्मकरिष्ये''इति संकल्प्य। 
पूर्ववत्‌ प्रतिसरबन्धं कृत्वा। देवं ''उत्तिष्ठ ब्रह्मणस्पते''इति मन्त्रेण 
उत्थाप्य। भद्र कर्णभिः'इति रथाढिक यानमारोप्य।बृहद्गथन्तर 
पुरुषसूक्त नारायणानुवाक शाकुन रक्षोघ्न सूक्तानि पठद्भि: अन्यैः 
वेढविद्भिः पाण्डरातपत्र सितचामर चीनांशुकछत्र बहबहिमय ध्वज 
कल्याणव्यजन बहुविधान नृत्तगीतवाद्या विशेषादि नानाविधोपचारैः च 
साक ग्राम धामादिकं प्रदक्षिणी कृत्य,जलाधिवास 
देशान्तमासाद्य।जलसमीपे प्रपा कल्पयित्वा|तत्र प्रतिमां 
प्राङ्खखमुढङ्कखं वा आसने विनिवेश्य।जल मध्ये बहुस्तंभप्रपां 
कल्पयित्वा ।चतुर्व्दारयुतां चतुर्वन्ढन मालिकावितान ध्वज दर्भमाला 
मुक्तादाम सकूदीप नानाफलांलकृतां विधाय | 
''जलाधिवास कर्म करिष्ये'' इति संकल्प्य। पूर्ववत्‌ पुरुषमन्त्रेण 
तज्जलं संशोष्य।विश्व मन्त्रेण ढग्ध्वा। निवृत्ति मन्त्रेण अमृतकल्पं 
विचिन्त्य।पुण्याहं वाचयित्वा । प्रोक्ष्य।तस्मिन्‌ चतुरश्रं सास्तरणं 
सोपधानं नवं महापीठं विन्यस्य। तस्मिन्‌ आधारादि पद्मान्तं योगपीठं 

संकल्प्य। अभ्यर्च्य।तत्र व्हार तोरणकुंभान्‌ संस्थाप्य। विधिवत्‌ 
सम्पूज्य।शाकुन सूक्त पाठकैः ब्राह्मणैः मूर्तिपैःच सारक 
आचार्यः,''उत्तिष्ठ''इति मन्त्रेण बिंबमुछ्ूत्य ।''भढ़ं कर्णीभिः'' इति जल 
स्थित पीठे निवेश्य। संहारक्रमं स्मरन्‌ बिम्बं उढङ्गखं प्राक्विरसं 
तस्मिन्‌ शाययित्वा। पूर्ववत्‌ धान्यपीठे रक्षार्थं कुम्भ करक कलशान्‌ 
सलक्षणान्‌ संस्थाप्य। तेषु पूर्ववत्‌ ब्रह्म सुदर्शनेन््रादीन्‌ आवाह्य। 
अभ्यर्च्य। तानपि बिम्ब ढक्षिणे जले यथाक्रमं निवेश्य। 
''औओं सशराय शारङ्गाय नाराचाय हुंफट्‌ सुदर्शनाय स्वाहा'' इति मन्त्रेण 
चक्र मुद्वां ओं नमो भगवते रं प्रळय कालानलाय हुंफट्‌''इति मन्त्रेण 
अग्नि प्राकार मुद्रां च प्रदर्श्य॑। पूर्वादि दिक्षु ऋगाढीन्‌ चतुरः वेदान्‌ 
कोणेषु इतिहास पुराणानिच ब्राह्मणेषु पठत्सु अनिर्वाणान्‌ दीपान्‌ 
आरोप्य।तीरे नानावाद्यानि आघोषयेत्‌। एवं त्रिरात्रं वा एकरात्रं यामार्धे 
वा जले अधिवासयेत्‌।तढारभ्य बिंबोत्थापनान्तं तस्मिन्‌ जले 
स्नानपानादिकं कर्म नकिंञ्चिदपि कार्यम्‌। गृहार्चास्थापनेतु सद्य एव 
कुर्यात्‌। जलाधिवास नयनोन्मीलन शयनाधिवासानां च न कालः 
विधीयते। महाप्रतिष्ठायांतु प्रदोषे जलाधि वासं महानिशि शयनं 
दिवाप्रतिष्ठांच कुर्यात्‌ | 

नदीषु ढीर्धिकायांवा तटाकेनिझरिपिवा। 

जलाधिवासनं कुर्यातूप्रसङ्गे सलिलं तथा | 

अल्पतोये श्मशानांते लवणोढक दूषिते | 

कषाये कटुकेचैव तिक्ते फेनश्च ढूषिते। 

चैत्यवृक्षसमीपे च नीचेरध्यासते तथा | 

ऊषरे शैवलयुते वर्णान्तरयुते तथा। 

एवमादिषु ढुष्टेषु प्रतिमां नाधिवासयेत्‌। 

नद्याद्यभावे बिम्बस्य जलाधिवसनं भवेत्‌। 

जलढ्रोण्यां कटाहे वा समुछूत्य महज्जलम्‌। 

यथासंभवमन्यस्मिन्‌ मृण्मयादी तदिष्यते | 

सद्यो वा तोयवासंच पुरस्ताढधिवासनात्‌। 

इति क्रियाकैरवचन्द्रिकायां 
जलाधिवास, छायाधिवासविधिःनाम एकादश परिच्छेद: 


